



Голос
Цумады

Ассаламу глалайкум!

Шумагитсузгъаракъ

2021 сональул 22 октябрь Рузман №40 (7696) Газета бахъизе байбихъана 1937 сональул 1 декабралда Багъа 8 гъуруш 12 +

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

Поздравление



Уважаемый Сергей Алимович!

Поздравляю Вас с официальным вступлением в должность Главы Республики Дагестан.

Я убежден, что Ваша жизненная позиция послужит хорошей основой для конструктивной работы по созданию сильного, экономически стабильного Дагестана.

Убеждён, что Вы сделаете всё необходимое для реализации значительного социально-экономического потенциала Дагестана, повышения качества жизни людей.

Труд Главы Республики - это тяжелая обязанность. Сегодня судьба Дагестана вверена Вам. Этот кредит доверия, оказанный коллегами, Вы заслужили своими лидерскими качествами и организаторскими способностями. Этот высокий пост налагает на Вас большую ответственность перед дагестанцами. Пусть каждое Ваше решение, каждый поступок будут продиктованы заботой о благо людей и Республики в целом.

Чтобы возглавлять Дагестан в наше непростое время, необходимо обладать не только административными способностями и управленческим опытом, но и суметь зажечь надежду на достойное будущее в сердцах людей.

Желаю Вам на этом нелегком поприще сохранять стойкость духа, быть последовательным и упорным в достижении поставленных целей - сделать жизнь Республики обеспеченной, безопасной, счастливой и радостной.

Здоровья, счастья, удачи и успехов!

Глава района

Шамиль Омаров

COVID-19

Коронавирусалда сверухъ республикалда ахвал-хал халуцунеб буго, ахираб анкьалда жанив хун вуго 74 чи. Дагъистаналъул бетӀер Сергей Меликовас гьелъие гиллалъун рикӀкӀунеб буго республикалда вакцинация тӀобитӀиялъул даража гӀодобегӀанаб букӀин. ГьабсагӀат республикалъул халкъалъул 21% гурони прививкаби гъарун гъечӀо, гьединлъидал хинкъи буго араб сональ гӀадин пандемия байбихъиялда. Нужерго гӀумру ва сахлъи цӀунизе жигар бахъе. Метер кватӀун ккезе бегъула....

ДандчӀвай

Министргун дандчӀвана

Гьал къояз регионалъул бетӀер Шамиль Гумаров хӀалтӀулаб сапаралъ дандчӀвана Дагъистан Республикалъул ракъулгун мулкалъул гьоркьорлъабазул министр Заур Эминовгун.

ДандчӀваялда гьес рорхана Бабаюрт зоналда гӀумру гьабулел гочинаруел боцӀухъабазул ракъазул ва регионалъул СПКабаз ижараялъулаб гӀарац къеялъулъ дандчӀвалел захӀмалъабазул суалал.



ДандчӀваялъул ахиралда Заур Эминовас регионалъул бетӀер Шамиль Гумаровасул ракъӀлезабун ракъулгун мулкалъул гьоркьорлъабазул министерствоялъ гьел суалал кватӀичӀого тӀураалде кӀвар къезе букӀиналда.

Райадминистрациялъул пресс-хъулухъ

Райадминистрациялда

Налогозулгун переписалъул бицана

19 октябралда данделъабазул залалда райадминистрациялъул бетӀерасул заместитель Халилула МухӀамадовас тӀобитӀараб данделъиялда налогал ракъариялъул ва переписалъул суалал рорхана.

Гьенир гӀахъаллъана регионалъул росабазул ва пачалихъиял идарабазул нухмалъулел.

Районазда гьоркьосеб налогозул инспекциялъул отделалъул нухмалъулесул заместитель Шарухан СагӀидовас росдал бегавулзабазда бичӀчӀизабун ракъул, бугольиялъул транспорталъул налогал ракъариялъул ва гьел жанире къеялъул къагӀидаби.

Гьелда сверухъ гӀемерал суалал къуна бегавулзабаз ва гьезие жавабалги цъвана.

ГьабсагӀат регионалда ТӀолгороссиялъул халкъалъул переписалъул кӀибицеб этап байбихъиялъул ва госуслуги порталалда перепись гьабизе ккеялъул бицана регионалъул госстатистикалъул отделалъул нухмалъулел МухӀамад Малачидибиновас.

Гьес гьединго баян гьабун переписалъул социалиябгун экономикаб рахъалъ район цебетӀеялъе бугеб кӀвар, бицана гьеб тӀобитӀулаго дандчӀвалел захӀмалъабазул, жидецаго гьеб гьабизе лъаларев чияс МФЦӀалде ун тӀубаянги малъана.

Данделъиялъул ахиралда Халилула МухӀамадовас росабазул администрациябазул нухмалъулел ахӀана налогал ракъариялъулъ ва перепись тӀобитӀиялъулъ халкъалда гьоркьоб бичӀчӀикъеялъулаб хӀалтӀи гьабизе.

Зульфия Сажидова

Ветеран-дунялалъул чемпион



20-24 октябралда Грециялъул Лутраки шагъаралда ветераназда гьоркьоб тӀобитӀулеб эркенаб гугариялъул рахъалъ дунялалъул чемпионаталда 130 кг. цӀайиялда чемпионтун вахъана Агъвалиса Габдурашид Багъавдинов.

Баркула бергьенлъи.

Юбилей



Метер гӀумрудул 60 сон тӀубалеб буго Агъвали гимназиялъул математикалъул мугӀалим нижер хирияй Хадиджат-адаца.

КӀудиязе яслъиги, гьитӀиназе эбел-яцӀьиги гьабулел, гӀагарлъиялъеги хирияй, тухумалъеги хӀажатай, нижер рохелги къварилъиги гӀахъал гьабулел Хадиджат-адаца баркула гьаюраб къо.

Гъарула гьелъие шулияб сахлъи, халатаб гӀумру, лъималаздаса йохун хутӀи, хӀалтӀуль лъикӀал хӀасилал, икъбал ва талихӀ.

Баркигун яцалъул лъимал

Данделъи

Руччабазул мажлис

9 октябралъ МухАммад аваракъ (с.т.г.в.) гъавураб РабигІул аввал моцІалъул хІурматалда Агъвали тІобитІана руччабазул мажлис.



Тадбир байбихана Къуръан цІалиялдалъун. Данделъаразда цере рахъана районалъул имамзабазул председателасул заместитель МухАмад ХІасанов ва Метрада росдал имам ИсмагІил МухАмадов. Гъез бицана МухАммад Аваракъ (с.т.г.в.) гъавураб РабигІул аввал моцІалъул хиралъиялъул, расуласде салават битІиялъул, дин исламалъул руччаби кІодо гъариялъул.

Данделъиялда Глахалъаразе вагІза гъабуна Асият ХІасан-ХІажиевалъ ва МахІачхъаялдаса руччабазул мадрасалъул мугІалим Зайнаб МухАмадовалъ. Мажлисалда Глахалъана районалъул руччабазул советалъул председателъ Асият ИбрагІимова.

Гъединго тадбиралда рихъязаруна видеороликал, ясазул мадрасалъул цІалдохъабаз лъурал инсценировкаби, гъез ахІана нашидал, рикІІана назмаби.

Тадбиралъул ахиралда мажлисалъул гІуцІарухъан БатІина ГІалиевалъе данделъарал руччабазул рахалъан баркала загъир гъабуна Амина Фроловалъ.

Мажлис гІуцІадго ана.

ПатІимат АхІмаднабиева

Конкурс

Зонаялдаги бергъана

Араб анкълъ тІобитІана районалъул цІалдохъабаздаса гІуцІарал агитбригадабазда гъоркъоб «ЮИДалъул улкалъе ритІухалъ» абураб конкурс. Гъелъул мурадги букІана ГІолилал инспекторазул отрядал гІуцІи ва нухаздагун къватІазда хъвадиялъул низам цІуни куцай.



Къец тІобитІана гІаммаб лъайкъеялъул идарабазул цІалдохъабазда гъоркъоб нухазулгун транспорталъулал лъугъа-бахъиназда лъималазул чорхое жагъаллъи ккеялдаса цІунизе ГІоло. Исана районалъулаб этапалда Глахалъана Агъвали гимназиялъул, Хуштада, Тинди, Тисси ва Тиссиахикъ школазул командаби.

ГІолилал инспектораз батІи-батІиял номинациябазда нухаздагун къватІазда хъвадиялъул низам цІуниялъул бихъизабана жидерго лъай ва бажари, гъединго отрядалъул форма ва хІалтІул дневник.

Жюриалъ мустахІикъаб кІимат къуна щибаб командаялъул церепахъиналъе ва ГІолилал инспекторазул махщалие. Конкурсалъул хІасилал рачунаго тІоцесесеб бакІ швана Агъвали гимназиялъул командаялъе, кІиабилеб бакІ хуштадисездагун Тиссиахикъсезда гъоркъоб бикъана, лъабабилеб бакІ къуна Тиндадерие.

19 октябралда зоналияб къецалдаги швана Агъвали гимназиялъул командаялъе бергъенлъи. Баркула гъезда лъикІаб хІасил, гъарула республикаялъулаб къецалъулъи икъбал.

ПатІимат МуртазагІалиева

ГІадамал ва ГІумру

«Сасикъдерил турнир» Шаваялда

Дида цІилъи чІвала щумадисеца,
ЦІиял бергъенлъаби росараб мехалъ.
Гъудуллъигун вацІли ГІолохъабазул,
ГІалам урхъиледухъ бихъараб мехалъ.

Кинха бокъилареб тІаде ГІолеб ГІел,
Гъезул имангун яхІ цебе бугелъул.
Къо ккани, кидого къватІир рахъине,
Дир мугІрузул цІумал хІадур ругелъул.

У, гъедиал, бахъараб ахІулъги, ахІараб болъги тІоцере къватІире рахъунел, яхІ - намус бацІадал, бахІарчилъиги чилъиги чорхолъ бугел, кутакаб глакълуялъул, ГІакъилаб каламалъул, къадруял тухумазул, Дагъистаналъулги магІарулазулги гІадаталги,

талъул ветеранал: Сасикъа АхІмад Амирханов, МухАмаднаби Зиявдинов, Насиб Юсупов, гъединго гъалмухъазул автор дун - СайгидахІмад АхІмаднабиевги.

Къецазул Глахалъли гъабуна Сасикъ, Къеди, Гъакъо, Гъигъалъ, Тинди, Гъади-

росдал команда.

Исана турнир рикІІалд тІобитІиялъ магІарухъ ругел росабазул ГІолилал Глахалълизе рес ккечІониги, къецаал ана тІадегІанаб даражаялда.

Гъеб гІуцІиялъе рахъун чІун кумек гъабуна жамгІиял хІаракатчагІи-ХІусенил ХІажица, Лабазанил Исламица ва цогидалги росуцояз.

Сасикъез баркала загъир гъабулеб буго къецазда Глахалълизе Агъвалиса Шаваялде вачІарав райадминистрациялъул ГІолилазул ишазул отделалъул нухмалъулев ТалхІлат ГІабдулбасировасе.

Гъединго турнир лъугІине-гІан, гъалбадерие хъулухалъе рахъун чІарал Шаваялъул школазул директорасе ва коллективалъеги азарабо баркала къолеб буго сасикъдерил жамагІаталъ. Гъез тІагІамал нигІматаздакъун гІуцІараб тепсиялдалъун гъоболлъи гъабуна киназего.

Р.С. Киве шваниги, гъединаб гъудуллъиги, вацІлиги, цолъиги районалъул гІадамалда гъоркъоб батиялъ дир ракІ бохула, ГІун бачІунеб ГІелалъул бажариялдаса ва бергъенлъабаздаса чІухІула.

Абизе бокъун буго букІинесеб ГІел спорталде ва ГІелмуялде машгІуллъизе жеги цІикІІараб жигар бахъизе кколлин чІахІияб ГІелалъ.

Лъимал ккола нилъер букІинесеб, гъезие битІараб



рахъдал мацІги, бацІадаб исламияб динги цІунарал, чагІи руго нилъер щумадисел. Гъеб гъез халкъалда бихъизабана къо ккарабщиналъуб.

Гъенисан рахъана Олимпиалялъулги, дуниялалъулги, Европаялъулги, Дагъистаналъулги рикІІен ГІемерал спортсменал - чемпионал, ГІарабги ГІурусги ГІелмуялъул машгІурал ГІалимзаби, ГІарикъаталъул устарзаби, хъвадарухъаби, поэтал, архитекторал, скульпторал, художникал, жамгІиял хІаракатчагІи.

Щуго батІияб мацІ бицуна гъенир ругел росабалъ, амма киназего Глахалъаб буго авар мацІ. Гъел росабазул гІадамал рукІуна цоцазе ккараб кумекги гъабун, шулияб гъудуллъивацІиялда.

Иргадулаб Щумада районалъул росабазул ГІолилазда гъоркъоб эркенаб гугариялъулги миллиял спортивиял тайпабазулги (гамачІ рехи, гиря борхи, бицатаб квар цІай) къецаал исана тІоритІана Шаваял хъутаналда школазул спортивияб залалда.

КІиги соналъ цебеккун «Сасикъезул турнир» абун цІарги лъун гъедианаб тадбир тІобитІун букІана магІарухъ Сасикъ росулъ Башир Набигулаевасул хІаракаталдалъун.

Исана сасикъезул спорт бокъулез ва жамгІиял церехъабаз, районалъул ГІолилазул Союзгунги рекъон, Шаваялда гъабизе хІукму ккана гъеб тадбир.

Гъенире хІурматиял гъалбалъун ахІун рукІана спор-

ри, Щумада хъутабазда ругел росабазул ва Хасавюрт районалъул ЦІияб Сасикъа командабаз.

Исана соналъ коронавирусалъул унти тІагІинчІолъиялъ эркенаб гугариялъул гурони, цогидал спортивиял тайпабазул къецаал тІоритІичІого тана.



Къецазда жигараб Глахалъли гъабуна ва лъикІал хІасилал рихъязаруна киналго Глахалъларал росабазул командабаз.

Эркенаб гугариялъул хІасилал гъадиал ккана: 7 - тІоцесесеб, 7 кІиабилеб ва 5 лъабабилеб бакІгун, тІоцесесеб бакІги хъвадулеб кубокги босана ЦІияб Сасикъ росулъа командаялъ. ГІолилал гугарухъаби ругъун гъарула тренер ХІасбула МухАмадовас.

КІиабилеб бакІ швана Гъигъалъ росдал командаялъе, лъабабилеб бакІалде ккана Сасикъ

тарбия ва гъваридаб лъай къей буго аслияб мурадги.

Цо чанго соналдасан гъал ГІисинал гугарухъабазул цІарал рагІизе бебъула Дагъистаналдаги дуниялдаги.

Нилъер ГІолилазул лъикІал хІасилазе ГІоло кІвахІ тун хІалтІулел учительзабазеги тренеразеге ва гъел кучалел умумузеге кІудияб баркала буго.

СайгидахІмад
АхІмаднабиев

МухӀамад Шамхалов гъавуралдаса 105 сон тӀубаялде

Машгъурав хъвадарухъан МухӀамад Шамхаловас кӀочонареб лъалкӀ тана магӀарулазул адабияталда. ГӀун бачӀунеб гӀелалтӕ бечедаб рухӀияб ирс нахъе тана гъес нилъее жиндирго прозаялӕулал асаразулъ. Гъес къватӀире риччана «Намус», «Эмен», «КӀкӀаллахъ бахъараб къвагъи», «ВатӀаналъул унти» ва цогидалги тӀахъал. МухӀамад Шамхаловасул цо-цо хабариял асарал рахъунел руго газета цӀалулезе. Гъаб номералда бахъулеб буго гъесул 1971 сональ МахӀачхъалаялда къватӀибе бачӀараб «ГӀадамал руго ГӀадамал» тӀехъалдаса «Ханжар» абураб хабар.

ХАНЖАР

Дир ракӀ гурхӀулаан хъизаналда. Къаси егулелъулги абулаан «Дир дада щибулевдай вугев?», радал яхъунелъулги абулаан «Огъ, дир эмен, киадай дуца дир рукъальул нуцӀа рагъила?». Щуго соналдасаги ана гъев нижгун барщаралдаса. Гьелцинал сонал ана жиндирго ясалда эмен кӀалгъацӀого, гьелъул царцин гъес рехсечӀого. Щиб нижеца гъабичӀеб гъев чи рекъезавизе.

Инсул хӀукмуялде, гъесул къасдалде данде унеб мехаль нижеда лъалаан гъесда квеш букӀинеблӀи, гъев барщилевлӀи, хӀатта гъес хонжрода квер лъелеблӀи. Амма гъадигӀан халатаб кьерхен ккелилан кколарон. Нужеда ракӀалде ккоге инсан вижаралдаса лъиданиги ккечӀеб мунагъин нижеда ккарабилан.

Цо къоялъ Муи ячӀана дихъе. Къолболъ гъая ккараб тӀегъ гӀадин, далун йикӀана гъей, кьерханкьо гӀадин букӀана гьелъул берцинаб гъумер. Щибниги жо гьелъ абилелде бичӀчӀана дида балагъ рещтӀун букӀин.

-Щиб ккараб? - ан гъикъана дица, дирго гуреб гъаракъаль.

Гирун ана Муил тамашаяб гъурмадасан цӀахӀиял, алмаслъун кенчӀолел, магӀил гарал. Гьелда щибниги абизе кӀвечӀо. Гъарзаго гирулеб магӀу хӀажат гъечӀо. Бице щиб ккарабали.

-Дие дур магӀу хӀажат гъечӀо. Бице щиб ккарабали.

Муи цо дагъаль гордохъан къватӀие ялагӀун чӀана. Цинги хӀинкъараб гъаракъаль шурана:

-Эбелаль абуна СултанхӀажиясе дир рагӀи бицанила, инсусе гъедин бокъун бугилан.

Дунял гъаргъаданин, дунги вортун унев вугилан ккана дида. «СултанхӀажиясе!».

-Гъеб букӀине гъечӀо!

Гъедин ахӀтӀана дун. Амма эбелги эменги рекъараб мехаль кин гъеб гъедин букӀинаребали дидаго лъалеб букӀинчӀо. ЛъикӀаланго заманаль руцӀцӀун чӀана ниж. Бакъульги нур свараб гӀадин букӀана.

-Кин кӀвараб эбелалда?!

-Эбел гуро, эмен - ан абуна Муица. Гъебго къоялъ эбел йитӀана

дица Муил эбел-инсухъе Дир эбел ячӀун хадуб кинабго хисилеб гӀадин букӀана дир пикру. Амма гъей хехго тӀад юссун ячӀана. Гьелъ бицинчӀониги, бичӀчӀана дида гъай къватӀие гъун ячӀараблӀи. Дица кверал гӀодоре риччачӀо. Муил эбел-инсухъе цоясда хадув цояр-росдал хӀакимзаби, къадру бугел гӀадамал ритӀана. ВитӀана гъеб мехаль нижехъ вукӀарав хъвадарухъан Тахтановги. Амма цонгиняс бачӀинчӀо ракӀ парахат гъабулеб хабар. Дун вукӀана нухго гъечӀеб чӀинкӀилгъиялда хутӀарав чи гӀадин? Щай гъадин ккараб? Щай Муица чи витӀизе дие изну кьечӀеб, чӀечӀого нахъе тӀамулеб букӀараб? Гъадин ккелеблӀи лъан батиларо.

Цере рачӀана ургъел гъечӀел лъимерлъиялӕул сонал. Цоцазул квер ккун школалде хъвадулел къоял. ПӀоцербесеб класс, анцӀабилеб класс, хадуб пединститут.

«Цогидал гӀадав гъечӀо мунилан» абуна цо нухаль Муица дида. «Мунги киназдасаго лъикӀай йingo» ян абуна дица. Гьел рукӀана нижее лъугӀи гъечӀеб магӀна гъорлъ бугел рагӀабилъун. РакӀалде кколаан кинабго абунин ва тӀокӀаб абизе хутӀараб жо гъечӀилан. Гъеб мехаль бичӀчӀана Муи гъечӀеб гӀумру дие чӀобогояб авлахъ букӀин, Муи гъечӀони, дун гъечӀолӀи. Гъанже кколеб жоялъухъ балагъеха. Щиб гъабилеб?

Гьел къызда дун хӀинкъулаан къаси сордо бачӀиналдаса. Къад кин бугониги, къаси ургъел цӀикӀкӀуна, пикраби хӀалуцуна, цо-цо гӀасиял пикрабицин рачӀуна. Гъедин лъималаз торгӀо гӀадин, къогӀал пикрабазул карачелаз цоахъе рехулев дун вугеб мехаль, дихъе ячӀана Муи. Гъей къачӀа-кӀатӀан йingoан. ГъедигӀан берцинай киданиги йикӀинчӀин гъейилан ккана дида. Нур бецӀцӀулеб букӀана бадиса. МахӀмудица абухъего, чӀараб бакӀ гвангъулеб букӀана гьелъ. Щаялиго гьелъ хутӀа-хутӀарабги рахӀат хвезабуна дир. Цо кинабалиго хӀинкъи лъугъана рекӀелъе. Дидаса инкарги гъабун, СултанхӀажиясе гъей мукулрлӀилилан гуро. Дица лъикӀго лъалаан гъеб гудрикъа йорчӀизе гьелъ бахъараб жигар. Гъанже, йорчӀунгутӀиялда ракӀги чӀун, квешаб хӀукму гъабун бутин гьелъилан ккана дида.

-Шибниги цӀяб жонигийищ бугеб, мун жакъа тамашаго йихъула - ян абуна дица, хӀалбихъизего гӀадин.

-Годилагойищха телеб лъабго къойил дуная? Дун дусе кьо лъикӀ гъабизе ячӀун йingo.

-Кьо-лъикӀ гъабизе? Унго гъедигӀан мукъсанайищ мун йикӀарай? Яги дир хӀалбихъулейищ?

-Щай дица дур хӀал бихъулеб? Дуца кӀвараб жигар бахъана.

Къурул гӀажал босилилан абураб мехаль жакъа инсуца абуна: «Долес, дир яс, бищун борхатаб къуру...» - ян. Инсул цояб мурал тӀубазабизе дир къуват гъечӀелъул, гъеб цоябниги тӀубан букӀине, дое яхине йingo.

Гъединги абун паркъун уней йикӀарай Муи дица ккуна. Гьелъул магӀица биччараб кларкъеналда тӀоцербесеб нухаль баана.

-ГӀале дусе борхатаб къуру. Мун дир йingo! Дун дур вуго! Кийниги яхине ккеларо. Нухал гӀатӀидал руго. КъачӀай дида цадахъ йилтълӀине. Анкьидаса эбел рекъсела, микьидаса эменги разилтъла. Гъадин ккечӀебани лъикӀ букӀана.

Муи дир карандае шапун ячӀана. Къоринибе ккараб хӀинчӀ гӀадин, тӀеркӀелей, сородулей йикӀана гъей. Бихъулеб букӀана дица абурабги гъабун, эбел - эмен барщизаризегӀан, инсуца бихъизабураб къурде яхине гъей хӀадур йикӀин. Амма дун тӀаса вичӀичӀо. Гъедиаб нух тӀаса бицаразул, хадуб кинабго битӀа - бишун ккаразул чанго мисалал рехсана.

-Дида лъала эбел хехго рекъелейлӀи. Амма эмен, дир хирияв дада, киданиги тӀаса лъугъине гъечӀо. Эмен лъикӀав чи вуго дир. Амма къураб рагӀи хвезегӀан дунги хадув живгоги хвезе къабулав вуго.

Дица тӀатӀалаго гъа гъедана эмен рекъезавизе.

-Гъеб иш дида тӀад те.

Нахъисеб къоялъ нижеца росулъ тана гъадиаб кагъат.

«Нижер хириял эбелги эменги!

Нижеда лъала нужеца нижее нусго нагӀана къелеблӀи. Азарго къуниги, ниж руго нужер лъимал. Лъала жакъа нужеца ниж рекӀел цӀагӀлабахъа рачахъилеллӀи. ЖужахӀалъул тӀиналде реханиги, ниж нужер лъималлъун хутӀизе руго. Огъ, кигӀанха бакъинебан гъадин ккечӀого букӀине. Гьелъине нижеца бажарарабщинаб жо гъабуна. Кин бугониги нижеца гъадиаб гали тӀамизе ккана. Ахираб заманалда

нижеда якъинго бихъана цоцадаса тӀун гъабулеб гӀумру нижее жужахӀлӀилеблӀи. Гъанжеги нижеда бичӀчӀула нужер пурман, нужер разилъи, нужер резди, нужер рагӀи, гӀакълу ва эбел-инсулаб гъими гъечӀого нижер гӀумру кьерхараб, рагӀал камураб букӀинеблӀи. Нужер цохӀо рагӀи, цохӀо гъими нижер гӀумруялъе бакълъун букӀинаан. Аллагъесе гӀоло нижеда тӀаса лугъа, хирияв эмен ва хирияй эбел.» (Муи ва Аскар)

Гъелдаса нахъе ана щуго соналдасаги цӀикӀкӀараб заман. Гъанже нижер вуго лъабилъа арав васги, кӀийилъе яхарай ясги. Кинабго лъикӀ буго. ГъечӀо лъималазе дахӀлаби, дир лъикӀай Муие эбел-инсул гъими. Огъ, кигӀанха гъеб хӀажат бугеб.

Дида гӀемераль хӀехъезе кӀвечӀо. Цо нухаль росулъе цварав чи дун Муил эбел-инсухъе ана. Дида ккун букӀана цӀер биун батилин, ва дун вачӀиналдаса гьел пашмангъиларилан. Муил эбел Чакарица, дирго эбелаль гӀадин къабул гъавуна дун. Тажудин, ци гӀадин гъулгъудана.

-Мун ахӀизе чи витӀун вукӀинчӀо дица- ян абуна гъес, хичизе михӀалги гъарун.

-Эмен, квер хъвагӀунилан килищ бортизе гъечӀо. ГӀайиб гъабуге, ахӀизегӀан чӀезе кӀвечӀо. Жакъа къватӀиве гъуни, метерги вачӀина.

ВукӀаралъув дунги тун къватӀиве ана Тажудин.

Кин бугониги дица нух бахъана. ТӀоцербесеб гали кидаго захӀматаб букӀуна. ГӀале къватӀиве гъечӀо. КигӀандай мискин Муи йохила дир лебаллъиялдаса.

Гъелдаса хадув чанги цвана дун Муил эбел-инсухъе. Байбихъуда дир саламалъе гъираго гъечӀеб жавабада къокълъулаан Тажудин. Хадув гъев ругъунлъана саламалда хадуб, додинго гъира гъечӀого, «цшваравищ» ян цо рагӀи абизеги.

Гъикъулароан Муил, лъималазул, нижер гӀумруялъул.

ГӀале гъаб ихдадги дун нижерго районалде командировкалде ине ккана. Муица эбелалъе гӀодокаридул компот, инсусе «Беломор-канал» папирозазул кӀудияб къвачӀа хӀадур гъабуна.

Дица хъизаналда абулеб букӀана, рачун лъималгун, цадахъ йилълъаян. Гъей къварилъахъдана.

-Дуда гӀадин, ахӀизегӀан щай чӀечӀейилан абуни, хутӀа-хутӀарабги ракӀ лъукъила, - ян абуна гьелъ, пашманго дихъги ялагъун. -ЗахӀматго букӀинчӀо гъардарав гуриш мун дир хириял эбелги- эменги рихъизе ругев?» ян гьелъул бадиб цӀализе.

-Дуца инсуда абе дун унтун йигилан - шурана гьелъ, унго-унтоги унтараль гӀадин.- Цо дагъабниги гурхӀел-рахӀму гъес загъир гъабуни, маалда цадахъ рильлъина.

Гъедин, хадуй ялагъун магӀу тӀолей хъизанги тун, вахъана дун сапаралде. Буйнакскиялда военкоматалда цевеса унаго, дида данде вачӀана цо гӀолохъанчи. Гъесда кодоб букӀана гӀемер кӀудияб гуреб гӀарцул ханжар.

-Дур гъадиаб ханжар батиларо - ян абуна гъес, хехдарилаго. - Ма босе. Дие къваригӀун буго лъеберго гъуруц гӀарац.

Цубараб кангъи бугесе цӀоробералгӀанги хӀажат букӀинчӀо дие ханжар. БукӀинчӀониги бега-битӀун гьелъул хал гъабуна.

Дица инкар гъабилилан хӀинкъарав гӀадин, хадуб гъезабуна гъес.

-Курорталдаса вачӀинев вуго дун. КӀебекӀ гӀарац хутӀун гъечӀо

кодоб. ГӀале туснахъалъуса вачӀинев вацгӀал дандчӀвана ракӀалдаго гъечӀого. БацӀил кӀал гӀадин гъакӀан руго хъитал. Гъедин вацгӀалги вачун кин инев. Давай. Къоло щуго гъуруц. Гъеб лъикӀлаб ханжар буго, мун пашманлъяларо.

Дида бичӀчӀана гъесолдизе гӀарац балагъулев чи гъев гуревлӀи. Шайха гъес гъадигӀан учузго бичулеб гӀарцул ханжар. Дида ракӀалда буго гъадиаб хонжрохъ гӀака кьолеб букӀараб заман.

Жинца бицунеб жоялда дун божулев гъечӀиланищ ккарабали, гъес кибеялиго килщица ишара гъабуна. Нижеда аскӀове вачӀана хӀакъикъаталдаги бацӀил кӀалгӀадин гъакӀарал хъитазул, кӀкӀвачӀеб мегежалъул зурбав гӀолохъанчи.

-Валагъе! Мунго вильтъйинищ гъадин вацгӀалги вачун рокъове? - ян абуна гъес.

Дица гъесухъе лъебералда щуго гъуруц гӀарац къуна. Кагътилъ-ги жемун ханжарги папиросал ругеб бицатаб кагътил къвачӀиниб къзабуна.

Дица гӀарац чӀобого къураб гӀадин вохана нухлулав.

-ГӀал хахӀолазда хонжрол магӀна щиб лъалеб. АнцӀго гъуруц къелилан ругоан- абуна гъес дие баркалаги къун унаго.

Дида ханжар ракӀалде цвана папирозазул къвачӀа Тажудинида цебе лъуараб мехаль. Гъев кидаго гӀадин цӀоро-гъорон гъикъарана. КӀочон течӀо «цшваравищ» ян абизеги. Амма гъесул бадиб гъанже ццин букӀинчӀо. Гьелъул гӀаксалда кинабалиго хӀалимлъи ва хӀеренлъи бутин ккана дида. Гъес щаялиго жигар бахъулеб батила гъеб бахчизе. «Гъаб Муица битӀанилан» абураб мехальги «гъыилан» довехун вуссана. Амма Чакарица ясалъул, лъималазул цехолдулеб мехаль, цеве-цеве гӀадин гьелде цалхаричӀо. Муи дагъай лъикӀ гъечӀого танин абураб мехаль, гъев дихъ валагъана, амма щибго абичӀо. Бугониги дир гъереси инсул рекӀеда зинкӀкӀанин ккана дида. Дие бокъана, гъелдаса пайдаги босун, гъесул рекӀел кӀулазда квалквалдизе. Дир ракӀчӀун букӀана квер бегъарабо рагъун инин гьел ва чвахун бачӀинин инсул хинлъиги, хӀеренлъйги, разилъиги абун. Алжаналде муъминчиясул гӀадаб хъул букӀун буго дир гъеб. Кинабго гӀаксалда ккана. «Муи щибулей тарай?» абун инсуцаги гъикъулебани, гьелъул хӀалада лъалаанилан дица абун бахъиналде, ци гӀадин хичана Тажудин.

-Дуца гъабураб илбислъиялӕул хӀасил буго гъаб кинабго - ян абуна гъес, рукъ цӀураб гъаракъаль. ГӀела. ГӀемералде хъул бихъула дур.

Хвезе гӀажалгӀанги гъадин ккелилан вукӀинчӀев дун, абизе рагӀинги бачӀунарого хутӀана. Щибниги абунни гъес дагъавги цӀакъ хичилиланги хӀинкъана. Таваккалго гъечӀого маслихӀаталъул рагӀлаби абулей йигей Чакариде аскӀовеги ун гӀодов чӀана. Тажудинин абуни къватӀибе нух цӀолареб чан гӀадин рокъов тирулев вукӀана.

ТӀоцербесеб нухаль ракӀалде ккана «Ци гӀадин, гӀумруялъ гъедин вукӀаян» гъевги тун, нахъе шай дун унареван. Гъедин гъабизеги бегъилаан лъикӀай Муи дихъ ялагъун гъечӀейани, цо дагъабниги хъул лъолеб рагӀухъ гъей сабру хун гӀенеккун гъечӀейани. ЦӀакъ божун

йикӀана гъей гъаб нухаль дун жий йохараб хабар босун вачӀинилан. Щиб гьелъ абилеб «Эмен дагъавги рикӀкӀальнанин нилъедасан» абун дун вачӀани. Гъеб мехаль хӀакъикъаталдаги унтила гъей. Гуро, гуро. Гъаб нухальги гуккизе ккела пакъир.

ЦӀазе жо лъугӀунищ букӀарабали, Тажудин ясаль битӀараб сай-игъаталде аскӀове вачӀана. ТуркӀун тӀуна гъес гъеб бухъараб квар. ГъакӀкӀан ана бицатаб кагътил къвачӀа.

Гъанже дида ургъел чӀвана доб хонжрол. Щибилан инсуда кке-леб папирозазда цадахъ ханжар батараб мехаль. Росдал гӀадалда рекъон тушманасе ханжар яги цойги ярагъ сайигъат гъабуни, гьелъул магӀна ккола «Дун дуца божула». Инсусе ясаль ханжар сайигъат гъабуни, гӀадежоялъеги гъадиаб нур гъечӀеб гъоркъоблъйиги бугони, гьелъул магӀна щиб кколеб, кин гъеб инсуда бичӀчӀилеб? Инеги ун ханжар нахъе босизе гъанже кватӀун буго. Щиб гъабилеб? Ясаль битӀаниланги абун букӀинчӀебани.

Гъеб лахӀзаталь цояб хъатикъ ханжар, цояб хъатикъ лъелгун дида аскӀове кӀанцӀана Тажудин. Гъесул берал цӀадул цӀун ругилан ккана дида. Жинда хъатикъ бугеб жоялда божуларого гӀадин валагъу-лев вукӀана гъев.

-Гъаб лъица?!- ян абуна гъес жиндирго гуреб гъаракъаль. Гъесул гъаркылъ букӀана кӀудияб тамашальи.- Муицайищ гъаб?

Дун щиб абилебали лъаларого хутӀана. Гъев нахъеги лъикӀго валагъана хонжрода тӀаде.

-Киса гьелъухъе гъаб цвараб? Щай вуцӀцӀун чӀарав? АнцӀила анлъго сон буго гъалдаса дун ватӀалъаралдаса.

-Базаралдаса босун бачӀана,- ян абуна дица. Гъанже дун Тажудинидасаги тамашальана. Бугониги хӀакъикъат бицинчӀо. Базаралдаса босун бачӀана,- ян такрар гъабуна дица.

-Цинги щиб Муица абураб!- (кигӀан берцингоха инсул кӀалдиса ясалъул цӀар чвахун бачӀунеб букӀараб!)

-Гъаб инсусе босейилан абуна.

-Огъ, пакъир киндай йохана. Гъелда лъалаан гъалда хадуб кигӀан дир ракӀ бахъун букӀарабали, - ян абуна Тажудиница, тамахго. -Дун гӀабдал, рекъезавизе, гӀумруялъ гъаб балагъулей йикӀун ятила дир яс.

Тажудиница гӀисинккун бетӀер гъанкӀезабуна, гъваридго угъун биччана ва барахщадго ханжар лъалиниб къзабуна. Гъев бигъа гъабун гордухъе ана.

- ГӀиса, Сурхай! - ян ахӀана гъев, чӀалутӀа гӀодор чӀун ру-гел бихъиназде. Инсуца лъималазде гӀадин квер хъвагӀана жин-дихъейилан.

-Бихъулищ ккараб жо? - ян абуна гъес, кӀиябго квераль шулаго ккураб ханжаралде тӀадеги валагъун. Лъыл хъатикъдай букӀараб? Баркала, буго лъикӀго цӀунун буго.

Дун хӀикмалъун хутӀун вукӀана додигӀан согӀав чиясулъ ккараб тамашаяб хиси бихъараб мехаль. Цо минуталь цеве цийилан кколев вукӀарав Тажудин къуарал михъазул кӀудияб лъймаде сверана. ГъйтӀинав васас цӀяб расанкӀо гӀадин ккуна гъес тӀаде рачӀаразда цебе гӀарцул ханжар.

-Божулищ, вацал, анцӀила анлъго соналдасан дун ватана дир ханжаралда. ГӀале, балагъе, ясаль- Муица битӀун бачӀана.

ТӀаде рачӀаразги тамашальун бутӀрул гъанкӀезаруна, кӀал чӀенкӀезабуна.

- Дур гуреб, цогитаб букӀинеги бегъулагури гъадиаб - ян абуна цояс.

Тажудин багъизе къачӀараб бугъа гӀадин къурун вуссана. - Дун гӀабдал гуро - ян абуна гъес, харцӀан ханжарги къватӀибе цан. Ма цӀале!

Бихъинчияс ханжар цин беразде гӀагар гъабуна, цинги рикӀкӀад гъабуна ва гъадин цӀалана.

«АгӀа-зан-Аллагъ, Залимхан». Гъанжеги бутӀрул хъвагӀезаруна.

Цо батӀияб рильльинги гъабун, рокъоб свери бахъана Тажудиница.

-Дир дурцасда лъалеб батиларо гьалъул къиса,- ян абуна гъес, дагъаб цебе жинца дир ракӀ лъукъичӀеб гӀадин. Гъадин бицана гъес.

-Дир инсул божарав гъобол вукӀана чачан Залимхан. ГӀемер вачӀунаан гъев нижехъе. ЦӀакъ вокъулаан гъесие дун. Ахирисеб нухаль вачӀараб мехаль гъес абуна: «Ма, дир гъйтӀинав гъудул, гъаб ханжар дусе. ЛъикӀлаб ханжар буго. ЩӀуне! Дие гъеб тӀокӀлаб хӀажальларо. Абреказул гӀумру халатаб букӀунаро. Дие заман шун буго. Пачаясул полковниказ Зайнудинил къукъа бичун босун буго. Гъаб дир гъйтӀинаб бетӀеральухъ кӀикъоялда анцӀазарго гъуруц къезе къотӀи гъабун буго. Бихъулищ кинаб кӀудияб къимат бугеб дир бетӀеральул».

Гъедин абуна Залимханица.

Гъелдаса моцӀ иналде хабар бачӀана Залимхан чӀванилан.

Гъаб хонжрода бер кӀутӀанщинахъе дида цеве вачӀуна лъи-мергӀан хӀалимав, цӀиркъгӀан тулакав чӀагояв Залимхан, рагӀизе лъугъуна гъесул роцӀараб гъаракъ, ракӀ-ракӀалъул релъи.

ГӀале цо кинабалиго кӀудияб празникналде МахӀачхъалаялде унаго, гъйтӀинав вацас гъ

Волейбол

Турнир гъуцлагдо тлобитлана

Цебеккун газеталда лъазабухъе районалъул тлобитлана гъоркъор Хушетиса вачал Хасан ва Хусен Габдурахмановал раклалде щвеялъе тлобитлана волейболалъул турнир.

бигун Гяруцалал премияби.

Хушет росулъе цибакъараб шагъранухдасан ва сухъмахъадасан тлоцере щварал гемеерисел районалъул тлобитлана хайран гъаруна тлобитланалъул берцинлъиялъги, росулъ



Гьенир гъахъаллъана тлобитлана, Цунтла, Гъоркъхъварщини, тлобитлана вачал Хушет росабалъа тлобитлана - кинабниги волейболистазул анкго команда.

Халуцарал къецазулъ тлоцесесиб бакл щвана хушетисезул командаялъе, кинабилеб баклалъе мустахиклъана тлобитланарисел ва лъабабилеб баклалде ккана хушетисезул кинабилеб команда.

Бергъаразе ва призеразе къуна грамота-

бугеб раццла-ракъалъиялъги, халкъалъул гаданлъиялъги.

Къецазул ахиралда районалъул тлобитлана Хушет росдал бегавул Мурад Окиевасе ва жамагъаталъе жидее гъабурал гъоболлъиялъхъ баркала загъир гъабурал.

Къецаз ана гъуцлагдо ва гъудуллъиялъгулабун вацгъиялъулаб ахвал-халалда.

Мухаммад Къасумов

Теннис

Тлобитланалъул къецаз

16 октябралъ лъималазулгун тлобитланалъул спортзалалде тлобитлана тлобитланалъул къецаз 2005-2006 ва 2007-2008 соназ гъарурал тлобитланалъул гъоркъор теннис халъалъул къецаз.

Гьелъул аслияб мурад буклана районалда ругел лъималазул теннисалде рокки бижилаби, тлобитланалъул гъоркъор гъудул-гъалмагълъи шулалъи ва тлобитланалъул спортсменазул гъунар борхизаби.

Гьенир гъахъаллъана агъвали, Гъоркъгъавари, Хуштада, Лондодас, Эчеда, тлобитланалъул, тлобитланалъул росабалъа цалдохъаби. Коронавирусалдас цунизелъун тлобитланалъул данделъарал командабигун бетлерал судиял маскабигун ва антисептикалгун руклана.

2005-2006 соназ гъарурал васазда гъоркъор тлоцесесиб бакл щвана Лондодас Нурмухаммадов Хамзае, кинабилеб бакл тлобитланалъул Хажимухаммадов Мухаммадие, лъабабилеб бакл Лондодас Ибрагимов Гумарие.

Ясазда гъоркъор тлоцесесиб бакл щвана Хуштадас Хажиева Гайшатие, кинабилеб бакл тлобитланалъул Сулейманова Салисатие, лъабабилеб бакл Хуштадас Габдулаева С.

2007-2008 соназ гъаруразда гъоркъор тлоцесесиб бакл щвана Лондодас Мухаммадов Ибрагимие, кинабилеб бакл Гъоркъгъавари Габдусаламов Мухаммадие, лъабабилеб баклалде ккана Гъоркъгъавари Гъазимухаммадов Микагил.

Ясазда гъоркъор тлоцесесиб бакл ккуна Хуштадас Габдулаева Патиматица, кинабилеб бакл щвана Пиндиса Мухаммадова Жавгъаратие, лъабабилеб баклалде ккана Хуштадас Хажиева Гайшат.

Бергъаразе ва призеразе къуна грамотаби.

Шамил Сажидов

Военный комиссариат

Уважаемые цумадинцы!

В период с 1 октября по 31 декабря 2021 года, на территории района проводится призыв граждан на военную службу в ряды ВС РФ.

Для призыва граждан на военную службу, в районе создана районная призывная комиссия.

По всем интересующимся вопросам призыва граждан на военную службу можете обратиться в адрес председателя призывной комиссии по адресу: с. Агвали, администрация МР «Цумадинский район».

Председатель призывной комиссии - Глава МР «Цумадинский район» Омаров Шамиль Абдулаевич.

Телефон для справок: 8 960-412-35-87

Эркенаб гугари

Гугарухъабазул хасилал

Дагъаб цебе Шамил районалъул Гурада росулъ пачалихъияв хларакатчи Мухаммад Мухаммадов раклалде щвеялъе тлобитлана республикалъул эркенаб гугариялъул Первенство.



Гьенир гъахъаллъарал нилъер лъималазулгун тлобитланалъул спорттивияб школалъул гугарухъабаз лъиклал хасилал рихъизаруна.

62 кг. цайиялда тлоцесесиб бакл щвана нилъер ракъоцав Габдула Мухаммадовасе, гъебго цайиялда лъабабилеб баклалъе мустахиклъана агъвали гимназиялъул 9 классалъул цалдохъан Мухаммад Халибов.

Баркула гугарухъабазда ва тренеразда бергъенлъаби.

Зульфия Сажидова

Зигараби

Райбольницазул халтлукъабаз гъаридаб пашманлъиялда зигара балеб буго Муслимат Мухаммадовалда гьелъул хирияв эмен

Гали

Аллагъасул къадаралде щвеялда бан. Гьесие Алжан насиблъаги, нахъе ругезе гъумру къеги.

Мировой судалъул халтлукъабаз гъаридаб пашманлъиялда зигара балеб буго Мадина Мухаммадовалда гьелъул хирияв эмен

Гали

Аллагъасул къадаралде щвеялда бан. Рухл иманалда бахъун батаги.

Агъвали гимназиялъул халтлукъабаз гъаридаб пашманлъиялда зигара балеб буго Шумайсат Мухаммадовалда гьелъул эбелалъул вац

Гали

Аллагъасул къадаралде щвеялда бан. Гьесие Алжан насиблъаги, нахъе ругезе гъумру къеги.

Агъвали гимназиялъул халтлукъабаз гъаридаб пашманлъиялда зигара балеб буго Шумайсат Мухаммадовалда гьезул инсул вац

Гали

Аллагъасул къадаралде щвеялда бан. Аллагъас рухл иманалда бахъун батаги, нахъе ругезе гъумру ва сахлъи къеги.

Райадминистрациялъул халтлукъабаз гъаридаб пашманлъиялда зигара балеб буго Тагъир Ахмедовалда гьесул хирияв яс

Анжела

Аллагъасул къадаралде щвеялда бан. Эбел-инсуе ва гларгъиялъе иманияб сабру ва сахаб гъумру къеги.

«Цумадисезул гъаракъ» газеталъул халтлукъабаз гъаридаб пашманлъиялда зигара балеб буго Тиссиса Гайшат Халиовалда гьелъул хирияв вач

Мухаммад

Аллагъасул къадаралде щвеялда бан. Эбел-инсуе ва гларгъиялъе иманияб сабру ва сахаб гъумру къеги.

«Цумадисезул гъаракъ» газеталъул халтлукъабаз гъаридаб пашманлъиялда зигара балеб буго Тагъир Ахмедовалда гьесул хирияв яс

Анжела

Аллагъасул къадаралде щвеялда бан. Эбел-инсуе ва гларгъиялъе иманияб сабру ва сахаб гъумру къеги.

Редакторасул баклалда
Сажидова
Зульфия Ахмедовна
2-52-92

Редакциялъул
(издателасул) адрес: 368900
Дагъистан Республика,
Цумада район, Къенгъара росу
Заводазълул къватл, 4

«Цумадисезул гъаракъ»
газета гъуцларал:
«Цумада район» муниципалитет
районалъул администрация

Газета къватлбе биччана
«Издательский дом «Дагестан»
ГАУ-ялъул типографиялда.

Адрес: 367018,
Махачхъала шагъар,
Насрудиновасул проспект, 1 «А»

Тираж - 1258
Газеталъул индекс:
51377 (башдаб лъагъалие)
63302 (лъагъалие)

Макъалабазда рехсарал
хужабазул, тарихазул балъголъи
гъорлъ бугел ва цогидалги
баяназул жаваб авторас къола.

Газета зарегистрирована
Управлением Роскомнадзора
по Республике Дагестан.
ПН №ТУ05-00434
от 15 июля 2019 г.

Адрес электронной почты
Golostsumady@mail.ru